

ಸಾದ್ಯಾ ಕಾಳಾಚೊ ಪಂದ್ರಾಪೊ ಆಯ್ತಾರ್

14, ಜುಲಾಯ್ 2024

ಮೊಗಾಚ್ಯಾಂನೊ, ಏಕ್ ಕುಟಮ್ ಜಾವ್ನ್ ಅರ್ಗಾಂ ಬಲಿದಾನ್ ಭೆಟೊಂವ್ಕ್ ಆಮಿ ಸಾಂಗಾತಾ ಜಮ್ಲ್ಯಾಂವ್. ಆಯ್ಚಿ ದೇವ್‌ಸ್ತುತಿ ದೆವಾಚೆಂ ಆಪೊವ್ಣೆಂ ಸ್ವೀಕಾರ್ ಕರ್ನ್ ಜೆಜುಚೆ ಖರೆ ಶಿಸ್ ಜಾಂವ್ಕ್ ಉಲೊ ದಿತಾ. ಹರೆಕ್ಲ್ಯಾಂಕ್ ಆಮ್ಕಾಂ ಜೆಜುಚೆ ಖರೆ ಶಿಸ್ ಜಾಂವ್ಕ್ ಆಪೊವ್ಣೆಂ ಆಸಾ ಆನಿ ಹರೆಕಾ ಅತ್ಮಿಕ್ ಸಂಗ್ತಿಂ ಮುಖಾಂತ್ ಜೆಜು ಆಮ್ಕಾಂ ತರ್ಬೆತ್ ಕರ್ತಾ ಆನಿ ಸುವಾರ್ತಾ ಪರ್ಗಟ್ವಾಚೆಕ್ ಧಾಡ್ತಾ. ಎವ್ಕರಿಸ್ತಾಚ್ಯಾ ಬಲಿದಾನಾಂತ್ ವಿಶೇಸ್ ಆನಿ ಸಂಪೂರ್ಣ ರಿತಿನ್ ತರ್ಬೆತ್ ಕರ್ತಾ. ತರ್ ಹ್ಯಾ ಮಿಸಾಚ್ಯಾ ಬಲಿದಾನಾಂತ್ ಸೊಮ್ಯಾಕ್ ಆಯ್ಕುಂಕ್ ಆನಿ ತಾಚೊ ಅನ್ನೊಗ್ ಜೊಡ್ನ್ ಖರೆ ಶಿಸ್ ಜಾವ್ನ್ ಜಿಣಿಯೆ ಅಂಧ್ಯಾರಾಚೆರ್ ಜಯ್ತ್ ವ್ಹರುಂಕ್ ಜಾಯ್ ಆಸ್ಚಿ ಕುರ್ಪಾ ಮಾಗ್ಯಾಂ.

ದೆವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ಆಮೊಸ್ 7:12-15

ಅಂತರ್‌ಗೀತ್ : ಕೀರ್ತನ್ 85

ದುಸ್ರೆಂ ವಾಚಪ್ : ಎಫೆಜ್ 1:3-14

ಸುವಾರ್ತಾ : ಮಾರ್ಕ್ 6:7-13

ಮಿಸಾಚೆಂ ಗೀತಾಂ:

ಪ್ರವೇಶ್ : A 27

ಭೆಟೊವ್ಣಿ : C 78

ಕುಮ್ಗಾರ್ : D 33

ನಿರ್ಗಮನ್ : FR 9. Fr Ashwin L Crasta

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್: ದೇವ್ ಆಮ್ಚೊ ಮೊಗಾಳ್ ಬಾಪ್. ಕೆದಾಳಾ ಆಮಿ ಭಾವಾರ್ಥ್ಯಾನ್ ಮಾಗ್ತಾಂವ್ ತೊ ಕದಿಂಚ್ ಆಮ್ಚಾಂ ನಿರಾಶಿ ಕರಿನಾ. ಹ್ಯಾಚ್ ಭರ್ವಪ್ಯಾನ್ ಸರ್ವ್ ಆಮ್ಚಿಂ ಪ್ರಾರ್ಥನಾಂ ಬಾಪಾ ಸಮೊರ್ ಉಬಾರ್ಯಾಂ.

1. ಮೊಗಾಳಾ ಬಾಪಾ, ಪವಿತ್ರ ಸಭೆಚಿ ಮುಖೆಲಿ ಬಾವ್ನಾಸ್ಚ್ಯಾ ಪಾಪಾಸಾಯ್, ಸರ್ವ್ ಗೊಪ್ಪಿ ಬಾಪಾಂಕ್, ಯಾಜಕಾಂಕ್, ಧಾರ್ಮಿಕಾಂಕ್ ಎವ್ಕರಿಸ್ತಾಂತ್ಲ್ಯಾ ಜೆಜುಚೊ ಲಾಗ್ನಿಲ್ಯಾನ್ ಸಾಂಗಾತ್ ಭೊಗುಂಕ್ ಆನಿ ಆಪ್ಲೆ ತಾಬೆನ್ ದಿಲ್ಲ್ಯಾ ಭಾವಾರ್ಥ್ಯಾಂಚೊ ಪೋಸ್ ಕರುಂಕ್ ಅತ್ಮಿಕ್ ಫಲಾಯ್ ಲಾಬಯ್ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ರಾಷ್ಟ್ರಾಚ್ಯಾ ಮುಖೆಲ್ಯಾಂನಿ ಆನಿ ಅಧಿಕಾರಿಂನಿ ನಿಸ್ವಾರ್ಥಿ ಆನಿ ಸೆವೆಚ್ಯಾ ಮನೋಭಾವಾನ್ ತಾಂಕಾಂ ದಿಲ್ಲಿ ಜವಾಬ್ದಾರಿ ಪ್ರಾಮಾಣಿಕ್ಪಣಾನ್ ಕರುಂಕ್ ತಾಂಕಾಂ ಉಮೆದಿನ್ ಭರ್ ಮ್ಹಣ್ ಮಾಗ್ತಾಂವ್.

3. ಪಿಡೆಸ್ತ್ ಆನಿ ಪ್ರಾಯ್ಕಂತ್ ಭಾವಾ-ಭಯ್ಣಿಂಕ್ ತುಜೆ ಥಂಯ್ ಸಮರ್ಪಿತಾಂವ್. ತಾಂಚೆ ಕಷ್ಟ್ ಹಾಳು ಕರ್ ಆನಿ ತಾಂಕಾಂ ಬರಿ ಭಲಾಯ್ಕಿ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

4. ಆಮ್ಚ್ಯಾ ಕುಟ್ಮಾಂನಿ ಮಾಗ್ಣ್ಯಾಚೊ ಮಹತ್ವ್ ಜಾಣಾ ಜಾಂವ್ಕ್ ತಶೆಂಚ್ ತುಜ್ಯಾ ಪುತಾ ಜೆಜುಚ್ಯಾ ಸಂಬಂಧಾನ್ ಭರುನ್ ಶೆಜ್‌ಸಾಮಾರ್ಯಾಂಕ್ ತುಜ್ಯಾ ಪುತಾ ಕ್ರಿಸ್ತಾ ಥಂಯ್ ಆಕರ್ಷಿತ್ ಕರ್ಚ್ಯಾಕ್ ಜಾಯ್ ಆಸ್ಚಿ ಕುರ್ಪಾ ಲಾಬಯ್ ಮ್ಹಣ್ ಮಾಗ್ತಾಂವ್.

5. ಸಮೆಸ್ತ್ ಯುವಜಣಾಂನಿ ಆನಿ ಭುರ್ಗ್ಯಾಂನಿ ಆಮ್ಚ್ಯಾ ಭಾವಾರ್ಥ್ಯಾಂಚಿಂ ಸತಾಂ ಆನಿ ಜೆಜುಚಿ ಶಿಕೊವ್ಣ್ ನಿಯಾಳ್ ಕರುನ್, ಸಮ್ಜುನ್ ತುಕಾ ಸಾಕ್ಸ್ ಜಾವ್ನ್ ಜಿಯೆಂವ್ಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

6. ಹ್ಯಾ ಎವ್ಕರಿಸ್ತಾಚ್ಯಾ ಮಜಾ ಭೊಂವಾರಿಂ ಎಕ್ದಾಂಯ್ ಜಾಲ್ಲ್ಯಾ ಆಮಾ ಸರ್ವಾಂನಿ ದೆವಾಚಿಂ ಆಪೊವ್ಣೆಂ ಸ್ವೀಕಾರ್ ಕರ್ನ್ ಸೊಮ್ಯಾಚೆ ಖರೆ ಶಿಸ್ ಜಾವ್ನ್ ಜಿಣಿಯೆ ಅಂಧ್ಯಾರಾಚೆರ್ ಜಯ್ತ್ ಆಪ್ಣಾಂವ್ಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ಯಾಜಕ್: ಮೊಗಾಳಾ ಬಾಪಾ, ಹಿಂ ಆಮ್ಚಿಂ ಮಾಗ್ಣಿಂ ದಯೆನ್ ತುಂ ಸ್ವೀಕಾರ್ ಕರ್. ಆಮಿ ಆಮ್ಚ್ಯಾ ಜಿವಿತಾಂತ್ ತುಜೆಂ ಆಪೊವ್ಣೆಂ ಸ್ವೀಕಾರ್ ಕರ್ನ್ ಸೊಮ್ಯಾಚೆ ಖರೆ ಶಿಸ್ ಜಾವ್ನ್ ಜಿಣಿಯೆ ಅಂಧ್ಯಾರಾ ವಿರೋಧ್ ಝುಜುನ್ ಜಯ್ತ್ ಆಪ್ಣಾಂವ್ಕ್ ಆನಿ ಹರೆಕ್ಲ್ಯಾಂಕ್ ತುಜೆಶಿಂ ಹಾಡುಂಕ್ ಆಮ್ಚಾಂ ತುಜೆ ಕುರ್ಪೆನ್ ಭರ್. ಹೆಂ ಆಮಿ ಮಾಗ್ತಾಂವ್ ತುಜ್ಯಾ ಪುತಾ ಜೆಜುಚೆ ನಾಂವಿಂ.

ಮಾ ವಿವಿಯನ್ ನಿಶಾಂತ್ ರೊಡ್ರಿಗಸ್, ಬೆಂದುರ್

ದುಸ್ರ್ಯಾ ವರ್ಸಾಕ್

ಪಯ್ಲೆಂ ವಾಚಪ್

ವಚ್ ಆನಿ ಮ್ಹಜ್ಯೆ ಪರ್ಜೆಕ್ ಪ್ರವಾದ್ ಕರ್

ಆಮೊ. 7:12-15

ಆಮೊಸಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಅಮಜೀಯಾನ್ ಆಮೊಸಾಕ್ ಮ್ಹಳೆಂ: “ದೃಷ್ಟ್ಯಾ, ಪಯ್ಸ್ ಸರ್, ಆನಿ ಜುದಾಚ್ಯಾ ಪ್ರಾಂತಾಂತ್ ಪರ್ತುನ್ ವಚ್; ಥಂಯ್ ತುಜೊ ಗ್ರಾಸ್ ಜೋಡ್ ಆನಿ ಪ್ರವಾದ್ ಕರ್! ಪೂಣ್ ಬೇತೆಲಾಂತ್ ಆನಿಕ್ ಕೆದಿಂಚ್ ಪ್ರವಾದ್ ಕರಿನಾಕಾ, ಕಿತ್ಯಾಕ್ ಹೆಂ ರಾಯಾಚೆಂ ಪವಿತ್ರ್ ಸ್ಥಾನ್, ರಾಷ್ಟ್ರಿಕ್ ಮಂದಿರ್.” ಆಮೊಸಾನ್ ಅಮಜೀಯಾಕ್ ಜಾಪ್ ದಿಲಿ: “ಹಾಂವ್ ಪ್ರವಾದಿ ನ್ಹಯ್, ವಾ ಎಕಾ ಪ್ರವಾದ್ಯಾಚೊ ಶಿಸ್ತಿಯೊ ನ್ಹಯ್. ಹಾಂವ್ ಫಕತ್ ಏಕ್ ಗೊವ್ಳಿ ಆನಿ ರುಂಬಡ್ ರುಕಾಂಚೊ ಸಾಂಬಾಳ್ಗಾರ್. ಪೂಣ್ ಹಾಂವ್ ಹಿಂಡಾ ಪಾಟ್ಲ್ಯಾನ್ ಪೆತಾಲೊಂ ತೆದ್ನಾ ಸರ್ವೆಸ್ಪರಾನ್ ಮ್ಹಾಕಾ ಆಪಯ್ಲೊ ಆನಿ ಮ್ಹಳೆಂ: “ವಚ್ ಆನಿ ಮ್ಹಜೆ ಪರ್ಜೆ ಇಸ್ರಾಯೆಲಾಕ್ ಪ್ರವಾದ್ ಕರ್.”

— ದೆವಾಚೆಂ ಉತರ್ ಹೆಂ.

ಕೀ. 84:9ab-10, 11-12, 13-14

ಅಂತರ್ ಗೀತೆ

ಶ್ಲೋಕ: ತುಜಿ ಕಾಕುಳ್ತ ಆಮ್ಕಾಂ ದಾಖಿಯಾ, ಸರ್ವೆಸ್ಪರಾ,
ಆನಿ ದಯೆನ್ ಆಮ್ಚಿ ಸೊಡ್ವಣ್ ಕರ್.

ಕೀ. 84:8

1. ಸರ್ವೆಸ್ಪರ್ ಕಿತೆಂ ಸಾಂಗ್ತಾ ತೆಂ ಹಾಂವ್ ಆಯ್ಕಾತಲೊಂ,
ತೊ ಆಪ್ಲ್ಯಾ ಭಕ್ತಾಂಕ್ ಸಮಾಧಾನಾಚೆಂ ಉತರ್ ಸಾಂಗ್ತಾ.
ತಾಚಿ ಭ್ಯೆಂ-ಭಿರಾಂತ್ ಆಸ್ಲಲ್ಯಾಂಕ್ ತಾಚಿ ಕುಮಕ್ ಲಾಗಿಂ ಆಸಾ,
ಅಶೆಂ ತಾಚಿ ಮಹಿಮಾ ಆಮ್ಚ್ಯಾ ಗಾಂವಾಂತ್ ವಸ್ತಲಿ.
2. ಮೋಗ್ ಆನಿ ವಿಶ್ವಾಸೀಪಣ್ ಎಕಾಮೆಕಾ ಭೆಟಾತ್,
ನೀತ್ ಆನಿ ಶಾಂತಿ ಎಕಾಮೆಕಾ ಆರಾವ್ನ್ ಧರ್ತಾತ್
ವಿಶ್ವಾಸೀಪಣ್ ಭುಮಿಂತ್ಲೆಂ ಉಬ್ಜಾತಲೆಂ,
ನಿತಿವಂತ್ಪಣ್ ಸರ್ಗಾರ್ ಥಾವ್ನ್ ನದರ್ ಘಾಲ್ತಲೆಂ.
3. ಖಂಡಿತ್ ಜಾವ್ನ್ ಸರ್ವೆಸ್ಪರ್ ಆಮ್ಕಾಂ ಸಮೃದ್ಧಿ ಪಾಠಯ್ತಲೊ,
ಆನಿ ಆಮ್ಚಿ ಭುಂಯ್ ಆಪ್ಲೆಂ ಪೊಳ್ ದಿತಲಿ;
ನಿತಿವಂತ್ಪಣ್ ತಾಚೆ ಪುಡ್ಲ್ಯಾನ್ ವೆತಲೆಂ,
ಆನಿ ಅಶೆಂ ವಚುನ್ ತಾಚಿ ವಾಟ್ ತಯಾರ್ ಕರ್ತಲೆಂ.

ದುಸ್ರೆಂ ವಾಚಪ್

ಸಂಸಾರಾಚೆ ಸ್ಥಾಪನೇ ಆದಿಂಚ್ ಕ್ರಿಸ್ತಾ ಥಂಯ್ ತಾಣೆಂ ಆಮ್ಕಾಂ ವಿಂಚ್ಚಾಂತ್

ಸಾಂ ಪಾವ್ಲುನ್ ಎಫೆಜ್‌ಗಾರಾಂಕ್ ಬರಯ್‌ಲ್ಲ್ಯಾ ಪುಸ್ತಕಾಂತ್ಲೆಂ ವಾಚಪ್

ಎಫೆ. 1:3-14

ಭಾವಾಂ-ಭಯ್ಲಿಂನೋ,

ಹರ್ಸಿಲ್ಲೊ ಜಾಂವ್ ದೇವ್, ಆಮ್ಚ್ಯಾ ಸೊಮಿಯಾ ಜೆಜು ಕ್ರಿಸ್ತಾಚೊ ಬಾಪ್. ಕ್ರಿಸ್ತಾ
ಸವೆಂ ಆಮ್ಕಾಂ ಆಸಾ ತ್ಯಾ ಎಕ್ವಟಾಂತ್ ಸರ್ಗಿಂಚಿಂ ಸರ್ವ್ ಆತ್ಮೀಕ್ ದೆಣೆಂ ಆಪ್ಲೆ ವಯ್ರ್
ವೊತುನ್ ತಾಣೆಂ ಆಮ್ಕಾಂ ಆಶೀರ್ವಾದಾಂನಿ ಭರ್ಲ್ಯಾಂತ್. ತಾಚೆ ಸಮೋರ್ ಆಮಿ ಭಾಗೆಂತ್

ಆನಿ ವಿತಾವಿಣ್ ಜಾವ್ವಾಕ್ ಸಂಸಾರಾಚೆ ಸ್ಥಾಪನೆ ಆದಿಂಚ್ ಕ್ರಿಸ್ತಾ ಥಂಯ್ ತಾಣೆಂ ಆಮ್ಕಾಂ
ವಿಂಚ್ಲಾಂತ್. ಆಮ್ಚೆ ವಯ್ರ್ ತಾಕಾ ಆಸ್ಲಲ್ಯಾ ಮೊಗಾ ಪಾಸತ್ ತಾಣೆಂ ಆಮ್ಕಾಂ ಜೆಜು ಕ್ರಿಸ್ತಾ
ಥಂಯ್ ಆಪ್ಣಾಚೆಂ ಭುರ್ಗಿಂ ಜಾಯ್ತಿಂ ಪಯ್ಲೆಂಚ್ ನೆಮ್ಲಾಂತ್. ತಾಚಿ ಮಿಶಿ ಆನಿ
ಅಪೇಕ್ಷಾಚ್ ತಶಿ ಆಸ್ಲಿ. ಆಪ್ಣ್ಯಾ ಮೊಗಾಚ್ಯಾ ಪುತಾ ಥಂಯ್ ತಾಣೆಂ ಆಮ್ಕಾಂ ಲಾಭಲೆಂ ಕೆಲ್ಲ್ಯಾ
ಕುರ್ಪೆದಣ್ಯಾಚೆ ಮಹಿಮೆಕ್ ಸ್ತುತಿ ಜಾವ್ಚಿ ಮ್ಹಣ್ ತಾಚೆಂ ಯೋಜನ್. ಕ್ರಿಸ್ತಾಚ್ಯಾ ಮೊರ್ನಾ
ವರ್ವಿಂ ಆಮ್ಚ್ಯಾ ಪಾತ್ಕಾಂಚೆಂ ಆಮ್ಕಾಂ ಬೊಗ್ಗಣೆಂ ಮೆಳ್ತಾಂ; ಆಮ್ಕಾಂ ಸೊಡ್ವಣ್ ಲಾಭ್ಲಾಂ.
ಹ್ಯಾ ಇತ್ಲ್ಯಾ ಉದಂಡ್ ಮಾಪಾನ್ ಆಮ್ಚೆ ವಯ್ರ್ ವೊತ್ಲ್ಯಾ ತಿ ಕುರ್ಪಾ ಕಿತ್ಲಿ ವರ್ತಿ ಮ್ಹಣ್
ಹಾಂವ್ ಸಾಂಗುಂ! ಆಪ್ಲೆ ಸಗ್ಳೆ ಜಾಣ್ವಾಯೆನ್ ಆನಿ ಬುದ್ಧಂತಾಯೆನ್ ಕ್ರಿಸ್ತಾ ಥಂಯ್ ಜ್ಯಾರಿ
ಕರುಂಕ್ ಸುವೆರ್ ಥಾವ್ನ್ ಕೆಲ್ಲೆ ತೆ ಯೆವ್ಜಣೆಚೊ ಗುಟ್ ತಾಣೆಂ ಆಮ್ಕಾಂ ಆತಾಂ ಕಳೆತ್
ಕೆಲಾ. ನಿರ್ಮಿಲ್ಲೊ ಕಾಳ್ ಯೆತಚ್, ಸಗ್ಳೆ ಸೃಷ್ಟಿ, ಸರ್ಗಾ ವಯ್ಲೊ ಆನಿ ಭುಮಿ ವಯ್ಲೊ ಸರ್ವ್
ವಸ್ತು ಕ್ರಿಸ್ತಾ ಥಂಯ್ ಎಕ್ವಟಾಕ್ ಹಾಡ್ಲೊ—ಹಿಚ್ ತಿ ತಾಚಿ ಯೆವ್ಜಣ್.

ದೇವ್ ಆಪ್ಣ್ಯಾ ಯೋಜನಾಚ್ಯಾ ಶೆವಟಾ ಆನಿ ಆಪ್ಲೆ ಮಿಶೆ ಪರ್ಮಾಣೆಂ ಸಗ್ಳೆಂ
ಚಲೊವ್ನ್ ವ್ಹರ್ತಾ. ಜುದೆವ್ ಜಾವ್ನಾಸ್ಲಲ್ಯಾ ಆಮ್ಕಾಂ ಕ್ರಿಸ್ತಾ ಥಂಯ್ ವಿಂಚುನ್, ತಾಣೆಂ
ಆಪ್ಲಿ ಸ್ವಂತ್ ಪರ್ಜಾ ಕರ್ನ್ ಘೆತ್ಲಾಂತ್. ಕ್ರಿಸ್ತಾ ಥಂಯ್ ಪಯ್ಲೆಂ ಭರ್ವಸೊ ಧರ್ನ್ ಆಸ್ಲಲಿಂ
ಆಮಿ ತಾಚಿ ಮಹಿಮೆಕ್ ಹೊಗ್ಗಿಕ್ ಹಾಡಿಜಯ್ ಮ್ಹಣ್ ತಾಣೆಂ ಆಮ್ಕಾಂ ಆಪೊವ್ಣೆಂ ದಿಲಾಂ.
ಉಪ್ರಾಂತ್ ತುಮಿ ಹೆರ್ ಜಾತಿಂಚ್ಯಾಂನಿಯೊ ಸತಾಚೊ ಸಂದೇಶ್, ಮ್ಹಣ್ಣೆ ತುಮ್ಕಾಂ ತಾರಣ್
ಹಾಡ್ನ್ ಆಯ್ಲಿ ಸುವಾರ್ತಾ ಆಯ್ಕಲಿ. ಅಶೆಂ ಆಯ್ಕುನ್, ತುಮಿ ಕ್ರಿಸ್ತಾಚೆರ್ ಭಾವಾರ್ಥ್
ದವರ್ಲೆ ವೆಳಿಂ, ಭಾಸಾವ್ಣೆಚ್ಯಾ ಉತ್ರಾಂ ಸರಿಂ ಪವಿತ್ರ್ ಅತ್ಮಾನ್ ತುಮ್ಚೆ ವಯ್ರ್ ಮೊರ್
ಮಾರ್ಲಾನ್, ತುಮಿ ದೆವಾಚಿ ಪರ್ಜಾ ಜಾಂವ್ಕ್ ಪಾವ್ಲಾತ್. ಆಪ್ಲಿಂ ಮ್ಹಣ್ ಕರ್ನ್
ಘೆತ್ಲಲ್ಯಾಂಕ್ ದೆವಾನ್ ಸುಟ್ಕಾ ದಿಲ್ಲ್ಯಾ ವೆಳಾರ್, ತಾಣೆಂ ಆಪ್ಲೆ ಪರ್ಜೆಕ್ ಮ್ಹಣ್ ತಯಾರ್
ಕೆಲ್ಲೆಂ ದಾಯ್ಜ್ ಆಮ್ಕಾಂ ಲಾಭಲೆಂ ಮ್ಹಣ್ ಪವಿತ್ರ್ ಅತ್ಮೊಚ್ ಮುಂಗಡ್ ದೆಣೆಂ
ಕಸೊ ದಿಲಾ. ತೊಚ್ ದೆವಾಚಿ ಪ್ರತಿಜ್ಞಾ. ದೆಕುನ್ ದೆವಾಚಿ ಮಹಿಮೆಕ್ ಸ್ತುತಿ ಜಾಂವ್!

— ದೆವಾಚೆಂ ಉತರ್ ಹೆಂ.

ಶುಭ್‌ವಾರ್ತಾ

ತಾಂಕಾಂ ತೊ ಧಾದುಂಕ್ ಲಾಗ್ತೊ

✠ ಮಾರ್ಕಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಮಾರ್ಕ್ 6:7-13

ಏಕ್ ದೀಸ್ ಬಾರಾ ಜಣಾಂಕ್ ಜೆಜುನ್ ಸರ್ಪಿಂ ಆಪಯ್ಲೆ ಆನಿ ತಾಂಕಾಂ ದೆಂವ್ಚಾರ್ ಸೊಡೊಂವ್ಚಿ ಪದ್ವಿ ದೀವ್ನ್, ದೊಗಾಂ ದೊಗಾಂಕ್ ಧಾಡ್ಲೆ. ಆನಿ ತಾಣೆಂ ತಾಂಕಾಂ ಅಶೆಂ ಫರ್ಮಾಯ್ಲೆಂ: “ವಾಟೆಕ್ ಏಕ್ ದಾಂಜೊ ಶಿವಾಯ್ ದುಸ್ರೆಂ ಕಿತೆಂಚ್ ತುಮಿ ವ್ಹರಿನಯೆ; ಭುತಿ ಜಾಂವ್, ಪೊತೆಂ ಜಾಂವ್ ಆನಿ ಚಿರಿಯೆಂತ್ ದುಡು ಜಾಂವ್ ಘೆನಯೆ; ಪಾಂಯಾಂಕ್ ವ್ಹಾಣೊ ಘಾಲೈತ್ ತರ್ಯೊ ಬದ್ಲುಂಕ್ ವಸ್ತುರ್ ವ್ಹರಿನಯೆ.” ಹ್ಯಾ ಶಿವಾಯ್ ತೊ ಮ್ಹಣಾಲೊ: “ಖಿಯ್ಚ್ಯಾಯೊ ಘರಾಂತ್ ತುಮಿ ರಿಗ್ಯಾತ್, ತ್ಯಾ ವಾಡ್ಯಾಂತ್ಲೆ ಭಾಯ್ರ್ ಸರ್ನ್ ವಚಿಸರ್ ತ್ಯಾಚ್ ಘರಾ ರಾವಾ. ಆನಿ ಕೊಣ್‌ಯೊ ತುಮ್ಕಾಂ ಸ್ವಾಗತ್ ದೀನಾ ಆನಿ ತುಮ್ಕಾಂ ಆಯ್ಕಾನಾ ಜಾಲ್ಯಾರ್ ಧಂಯ್ ಥಾವ್ನ್ ಭಾಯ್ರ್ ಸರ್ನ್ ವಚಾ; ವೆತಾಸ್ತಾನಾ ತಾಂಕಾಂ ಏಕ್ ಚತ್ರಾಯ್ ದಿವ್ಚ್ಯಾಕ್, ತುಮ್ಚ್ಯಾ ಪಾಂಯಾಂಚಿ ಧುಳ್ ಘಾಪುಡಾ.” ಅಶೆಂ ತೆ ಭಾಯ್ರ್ ಸರ್ನ್ ವಚುನ್, “ಪಾತ್ಕಿ ಜಿಣಿ ಬದಲಾ” ಮ್ಹಣುನ್ ಲೊಕಾಕ್ ಪ್ರಸಂಗ್ ಕರುಂಕ್ ಲಾಗ್ಲೆ. ತಾಣೆಂ ಜಾಯ್ತೆ ದೆಂವ್ಚಾರ್ ಧಾಂವ್ಡಾಯ್ಲೆ ಆನಿ ಸಬಾರ್ ಪಿಡೆಸ್ತಾಂಕ್ ತೇಲ್ ಲಾವ್ನ್ ಗೂಣ್ ಕೆಲಿಂ.

— ದೆವಾಚೆಂ ಉತರ್ ಹೆಂ.